

হুইয়েন লানপাউ

নিংখোকাবা, নবেম্বর ২৯, ২০২১, ইম্ফাল ৪৫শুবা চহী, ২৪৪শুবা মশীং

টিকেটকী লান

কোকাই লুক্কাইনবা যাওরক্কনিকো

মথং চহী ২০২২ গী মার্চ ১৯ ফাওবগী মনুংদা শোয়দনা পাঙথোক্করগদবা ইলেঞ্জনেসি থখা নন্তে। এসেমরি কসটিটুএসি ৬০ মজ্ঞা চোঙথোক্করকপা মীরেপশিংগী মরজ্ঞা অকনবা লম্বা তৌনগদৌরবনি। কেন্দিদেটশিং অদুগী মনুংদগী ভোট মশীং খাইদগী য়ালা ফংবা মীরেপা মায় পাঙ্কুনা এম এল এ ওইগদৌরবনি। অদুগা এসেমরি সেগমেন্ট অমদা শুপতগী কেন্দিদেট অমখক্তমক ওইবদগী মীখল পাঙথোক্কনা অন-কন্টেস্টেদ কেন্দিদেট ওইনা কাবগী খৌদৌসিদি অতোপ্লা স্টেটিশিংদা পংয়াও য়াওনরগসু মণিপূরদদি বাই ইলেঞ্জনেসি য়াওখিবা নন্তনা থোকখিদি হায়বা য়াই। তৌনজসনু, লম্বা তৌজসনু। পুন্মক লিশাং শিংনা চখরক্কিবা স্টেট এসেমরি ইলেঞ্জনেসি মচৎনি, মীখলগী হৌনবীনি। খৌওংশিংসি মমাঙদা পাঙথোকখিবা মীখলশিংদগী হৌরক্কনা অদুম্মক থোক্কনা লাক্কবনি। হন্দক খক্তনা অহানবা নন্তে। অদুবু মমাঙথক্তা পাঙথোকখিবা মীখলশিংগা হৌজিক পাঙথোক্করগদবা মীখলসিগগী মরজ্ঞা খেয়রক্কিবনা হন্দক্কি কল্লিং পাটিসিগী লুচিংলিবা পোলিটিকেল পাটিসিগী টিকেটতা মীখল থেংনিনবা, পাটিসিগী কেন্দিদেট ওইনীংবা, টিকেট পাম্বা ইন্টেস্টিং কেন্দিদেটশিংগী মশীং য়ালা থোরকপা অসিনি। হায়রিবা খৌদোকসি মণিপূরগী অপূনবা এসেমরি কসটিটুএসি ৬০গী মনুংদা চিংগী রিজার্ভ সিটিশিংদা থোক্কবসু তম্পাক্কী অন-রিজার্ভ সিটিশিংগী মনুংদদি অয়ায়্যা সেগমেন্টতা থোক্লে। কসটিটুএসি খরদদি হায়রিবা পোলিটিকেল পাটিসিগী টিকেট তামবা ২/৩দগী হেন্দোরক্কনা ৪/৫ শুবা য়াওরক্লে। মথোয় মশেলগী মরজ্ঞা অমনসু অমনসু মথোয়না তামরিবা পাটিসিগী টিকেট ফংদুনা পাটিসিগী কেন্দিদেট ওইরগনি হায়দুনা অকনবা কেন্দ্ৰপান চখনরক্লে। ভোট খোয়রক্লে।

ওইরক্কিবা ফীভমসিদি চুংশিম্বা স্টেট লৈঙাকপু লুচিংলিক্কিবা পোলিটিকেল পাটি অসিগীদি লাইবক ফবনি। পাটিসিগী স্টেট লীদরশিংদা নন্তনা নেসনল লীদরশিংগী ফ্রেডিটনি, মথোয়গী হোংনজমন্দগীনি। অদুগা মসি পুন্মক সেন্টর অমসুং স্টেটতা লৈরিবা লৈঙাকশিং লুচিংদুনা খুংপায়নরকপা ওইহল্লকপনি। সেন্টরদা যুনিয়ন লৈঙাক পায়দ্রবা ফাওবদা স্টেটকী রায়েল চুপি পায়বা পাটিদা থোমজিন্নরকপা হায়বসিদি হৌনবীনি। অদুবু হৌজিক লৈরিবা মণিপূরগী ফীভমসিদি সেন্টরদা পরার পায়রিবা পাটিগসু অমত্তা ওইবনি। শরেংসু থোংবা, থাওসু থাকপা হায়বদুমক থোকহল্লকপগী রানি। অক্কুবা পোলিটিকেল পাটি অসিগীদি মরাইবজ্ঞা থম্বাল শাংপা হায়বদুম্মক থোক্করবনি। অদুবু হৌজিক লাক্কিবা রাফমদি অক্কুবা পোলিটিকেল পাটি অসিগী কেটি দদেট ওইনি খিংলিবা মীওইশিংদদি ইলেঞ্জনেসি অসিগীদমক লান অনী শোক্কবগী ফীভমদা লৈরে। অহানবা লাননা পোলিটিকেল পাটি অসিগী কেন্দিদেট ওইনবগী টিকেট তামবনি অদুগা অনীশুবা লাননা মীখলদা মায় পাক্কুবা হোংনবনি। অদুবু ইলেঞ্জনেসি মায় পাক্কুবা হোংনবদি কেন্দিদেট ওইরবনি তাওইফন্দা তৌদবা য়াদ্রবা থবকশিংনি। অতোপ্লা পাটিশিংগী কেন্দিদেটশিংগা এম এল এ ওইনবগী লানফমদা মায়োক্করগদৌরবনি। অদুবু ওইনমক পাটিগী টিকেট ফংবগী লানদি অক্কুবা পোলিটিকেল পাটি অসিগী মনুংদা শোক্কুবা লাননি। হৌজিক মীখল পাঙথোক্কনি হায়দুনা পানরিবা মতম নকশিল্লকপগী মাওওইননা টিকেটকী লানসু কনখংনরক্কি। লানসি হেমা কনশিল্লকবদি টিকেট তামরিবশিংগী মরজ্ঞা কোকাই-লুক্কাইনবা ফাওবা য়াওরক্কদা হায়বগী মিপাইবা পোক্করক্লে। রাফমসি মীখলগা মরী লৈননা পোলিটিকেল পাটিসিগী নেসনল প্রসিডেন্টনা নবেম্বর ২৫, ২০২১ গী নুমিাদা ইম্ফাল এয়রপোর্টতা থুংলবদগী হৌনা টিকেট তামরিবশিংগী মরজ্ঞা থোকখিবা খৌদোকশিংদুনা হায়বনি। পাটিগী টিকেটতি তামরিবা ইন্টেস্টিং কেন্দিদেটশিং লোয়নমজ্ঞা থুংনবা য়েবনা য়ারোইদবনি অমখক্তদা পীরক্কবনি। মসি ওইগদৌরবনা পামজনা, রানা তামজরকপা, ওইজরকপা পাটিগী টিকেটতা ফংদ্রবসু কেন্দিদেটতি অদুম্মক ওইগদা নত্রগা পাটিনা নোমিনেসন তৌরকপা মীরেপতা পুন্ম খুংশম্বদুনা হরাওনা শৌগৎমিন্নরক্কদা হায়বগী রাহংসু ভোটশিংনা হংনবা হৌরক্লে হায়বনি।

হুইয়েন লানপাউ লিটরেটরি কুইজ-৩০

- ১) "হুয়েল লানশোক লৈমাবী // পাংস্বাম খুং শিঙথামদমবী // থাঙহাই নোংথাং পান্দ্রবী // শঙাইশেল তাহল পাইগুয়ী // উনবী শৌশা মাঙহনবী // শমু মাঙদা থাঙমদবী // লানফম কুইয়েংগনবী" পীরিবা পরেং খরসি কনাবু শৈথাবা মীংইনো?
- ২) "চফুন কায়রবদি" হায়বা লাইরিক অসিগী অইবা কনানো অমসুং করম্বা মখলগী লাইরিকনো?
- ৩) "নীংশিংলি লেপ্তনা তেংথারি যমুনা; / নিল্লি লাউখোংলি থুগায়রি অচিকপা // মতমগী খজাইদা শিম্বরি পিরাং মা; / ফোঙদোক্কি অরাবা অতংপা লৈতনা" ময়ান্না পান্না ঈশৈ মতেকনি, শৈরেংবসি কনানো?
- ৪) "ওঁ বাসুদেব-মহাকাব্য (মীতৈরোলগী মহাকাব্য)" হায়বা লাইরিকসি কনানা ইবনো?
- ৫) "মোহনদাস" হায়বা লাইরিক অসি ওরিজিনেল কনানা ইবা করি লাইরিক্তী কনানা মণিপূরীদা হন্দোকপনো?

মথজ্ঞা পীরিবা রাহংশিং অসিগী পাউখুম নবেম্বর ৩০, লৈবাকপোপকা নুমিৎকী অয়ুক পুং ১১ ফাওবগী মনুংদা পাউচে অসিগী ওফিসতা নত্রগা ঈ-মেল hueiyenliteraryquiz@gmail.com সিদা মেল ওইনা থাবিরকপা য়াগনি। পাউখুম পাবিরকপা/থাবিরকপা মতমদা মিং, লৈফম, মইগী থাক অমসুং কন্টেস্ট নম্বর ময়েক শেংনা ইবিরকউ। রাহং খুদিংমক্কী পাউখুম চুয়া নত্রগা মশীং য়ালা চুয়া পাবিরকপা মীওইশিং অদুদগী ডো ওঁচেরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

লৌমিশিংগী কাখল

আলু থাৰা অমসুং ঈশিং পীৰা (অনীগী মরজ্ঞা লৈনরিবা মরী)

ডো: এম থোইথোই সিংহ

আলু ঈশিং চঙনি হায়দুনা মমাঙউদদি লমদমসিদা থাৰা আলুশিং ঈশিং চাইনরমদে। নোংগী ঈশিং খরা ফংবদুনা লৌইরে। আলুগী পোথোক য়ালা নেম্বী। ঈশিং তঙাইফন্দা পীগদবনি খমা ঈশিং পীনবসি কুইদ্রি। আলুগী করম্বা তাক্কু ঈশিং খাইদগী হেমা আলু পান্না পাম্বগে অমসুং ঈশিং কয়া য়ালা পীগনি হায়বা রাফমসি য়ালা মরু ওইবা অমনি।

মরা থোমা চংপা পান্নী ওইবনা তেয়না ঈশিং পীৰা মথৌ তাই। মইশানা লৈঙেইনা নম্বা ফোলি তাবা লৈবাকশিংগী ওইনদি নুমিৎ ৮-১০নি কান্না ঈশিং পীৰবসু লৈতান ওইরপ তৌবা মফমশিংগীদি থখায়-থখায়গী ওইনা ঈশিং পীৰা য়াই।

আলুদা পীগদবা ঈশিংগী চাংসি থাবদগী লোকপা ফাওবদা চত্তা মতম, অঈং-অশা, আলু মখল অমসুং লৈবাক লৈশা খেয়বগী মতুংইনা ঈশিং মিলিলিটর ৩৫০দগী ৫৫০ ফাওবা চঙই।

শম্বা হায়রবদা মিটর অমা পাকপা মিটর অমা শাংবা (বর্গ মিটর অমা) গী লমদা ঈশিং মিটর ৩৫দগী ৫৫ ফাওবা চঙই।

অমুক্তা ঈশিং কা হেমা পীশিল্লবসু লৈবাক য়ৈশিল্লি, অহেনবা ঈশিংনা পান্নীগী মচিঞ্জাক য়াওনা লৈবাক মখাদা চুমথখি, পোথোক হইহু।

ফেদোম নাইনা, চুরি নাইনা শেমদুনা থারবসু ঈশিং থাজিবনা খুদিদা ফেদোম নত্রগা চুরিগী অরাংবা শরুক তঙাইদগী হেমা ঈশিং চনবীরেইদবনি। উন তাগনি খনবা নুমিৎশিংগী নুমিাদংরাইরম ঈশিং পানা পীবিবসু ফে। স্পিঙ্কলর ইরিগেসন তৌবা শেল খরা হেমা চঙই। শেল চঙ জরবসু স্পিঙ্কলর ইরিগেসননা আলু ঈশিং পীৰা কোমহল্লি। উন তাবা নুমিৎশিংদা ঈশিং পায়র কাপথোক্কগা উন থাদোকপা কোমহল্লি। তঙাইফন্দা ঈশিং পীগদবা মতমশিংদি :-

- ১) আলু মতোন চোঙখংপা (থাৰা মতমদা)
  - ২) থাৰা মতুং নুমিৎ ১০-১২
  - ৩) আলু তাৰা হৌরকপা মতম, থাৰা মতুং নুমিৎ ৩০-৩৫ অমসুং
  - ৪) আলুগী মচাও মরাক তাক্কপা মতম হায়বদি থাৰা মতুং নুমিৎ ৫৫-৬০ হায়রিবা মতমশিং অসিদি তঙাইফন্দা ঈশিং শোয়দনা পীগনি।
- লৈবাক খোপচিৰা : আলু লৈবাক খোপচিৰা কানবা চপ চানা ফংবদা অমসুং অকুং অরন ম্হা থাৰা চঙই। মমাঙদা থমজ্ঞে। আলু পাল্লিবা মসামিংবু (আলু মতা) মশীং য়ালাবা, মসা মরাং কায়না শেদোক্কপা লৈবাক খোপচিৰা চঙই। লৈবাক খোপচিৰা মফমশিংদা পানবা আলুশিংদি শংই (নুংশা মঙালনা য়েবদগী), অশংবা কাৰবা আলুশিং চাউবা লেঞ্জী, পীক্কা লৈ,



আলু পাল্লিবা মসামিং (মতা) শাংদোক্কা মরম্বা পান্নী মথোঙমজ্ঞদা অশংবা অপীকপা আলুশিং চঙংননা লৈ। পোথোক য়ালা হইহু।

আলু মথোঙ খোপচিৰা হায়বসি আলু খুথাগী মখাসু পোল্লি। পংথা থাখিবা আলুশিংগীদমজ্ঞে অনীরক খোপচিৰীগনি। থাৰা মতুং নুমিৎ ৩০-৩৫ শুবদা অমসুং থাৰা মতুং নুমিৎ ৫৫-৬০ শুবদা মথোঙ খোপচিৰীগনি। চুরি হাইগুনা থাখিবা মফমশিংদি থাখিবা মতুং নুমিৎ ১০-১৫ মুক শুবদা পায়র খোপচিৰীগনি অমসুং অনীশুবা ওইনা থাৰা মতুং নুমিৎ ৩০-৩৫ শুবদা অমুক খোপচিৰীগনি। য়ালা মরু ওইবা অমনা লৈবাক খোপচিৰা লৌইবগা ঈশিং থাজিবসিমদি শোয়দনা পাঙথোক্কনি।

আলু তাৰা হৌবা : নুমিৎ ২০-২৫নি শুবদা মতমদা আলু মতা (আলু পানগদবা লৈনগী মশামিং) পান্নীগী মখা থংবা শরুক্তী (মউ) শেদোক্কই। নুমিৎ ৩০-৩৫ শুবদা মতগী মতোনথংবা শরুক্তা আলু শেমা হৌই। অঈং অশাগী চাংনা সেন্ট্রিড দিট্রী ২০ লৈবা

মতমদা আলু শেমা খুংদাং চাহল্লবসু সেন্ট্রিড দিট্রী ৩০ লৈবা মতমদদি আলু তাবগী থবক তোকই। মরম অসিমক্কা শাগলকপা মতমদা আলু পান্নীশিং শুংজি দূনা লৈ, কুইনা থম্বগী কানবা লৈরক্লে। থাফম থোকপা মতমদগী থেংথনা থাবদা অকাৰবা লৈ।

খাওবা : অভনবা মতমগী আলুশিং নুমিৎ ৮০নিদা মপুং ফাই, ময়য় ওইরপগীনা নুমিৎ ৯০দগী ১০০ ফাওবা ওইরবসু অথেংবগীনা নুমিৎ ১০০দগীনা ১২০ ফাওবা মপুং ফাই।

অদুমকপু মমল কাইরুইদা য়োলহৌনবা নত্রগা আলুগী মথাদা অতোপ্লা পোংলম অমা পুথোক্কবগীদমক ওল্লপ খাওদোকপসু য়াওনে। মপুং ফাওনা থাওখিবা আলুশিং

কুইনা থম্বা য়াদে। কুইনা থমগে খনবা ওইরগদি তঙাইফন্দা মপুং ফাওবা মতুংদা থাওবা তাই। লোয়ননা খাওগে খল্লবা আলু থাফমশিং ঈশিং ঈনিল য়াওবগী চাং রাহংহল্লিইদবা মরম্বা খাওগদবা নুমিৎ ১৫নি রাংলিঙেইনা ঈশিং পীরেই। মরজ্ঞা নোং তাম্বা হায়বদি লৈবাকু ঈশিং ঈনিল রাংব্রদি নুমিৎ ২০নি ওইখরগা খাওগনি। মসিনা আলুশিংগী মকু কনশিনহনবদা মতুং পাংই। য়ারিবমথৈ আলু তাল্লিঙেইনা আলুশিং খুংলায়না শোকখিদবা হোংনবীগনি। খাওদোক্কা আলুশিং অকনবা নুংশাদা ফৌদোক্কৌইসি। উকম ওইরপ তৌবা মফমদতা ফৌদোক্কনি। নুংশাদা ফৌদোক্কপদা আলুশিং অশংবা কাৰকপা য়াওগনি।

পোথোক : অভনবা মতমদগী অথেংবা আলুনা পোথোক হেল্লি। আলুগী পোথোক মফম অমগা মফম অমগা মারদে ঈশিং, নুশিং, আলু মখল, শেম শাবগী মখা পোল্লবসু অভনবা আলুনা পরিদা ষ্টিলট ২০০দগী ২৫০ ফাওবা লৈবদা অথেংবা আলুনা পরিদা ষ্টিলট ৩০০দগী ৩৫০ ফাওবা লৈগল্লি। পোথোক রাংনবা ঈশিংগী কাঙলোন চ্ৰমহনসি হায়বা রাফমসি থমজগে। ●

পান্নীশিংদা খাইদগী মরু ওইবা মচিঞ্জাকশিংগী মনুংদা মরিশুবা মফম

ডা. রাইখোম জিতেন

পান্নী অমনা মপুং মইরে ফানা মইহে পুথোক্কা হোংনবা মতমদা শুংশোয় শোয়দনা চঙদবা য়াদ্রবা পান্নীগী মচিঞ্জাক অসি ১৬নি। অসিগুন্না মচিঞ্জাক ১৬ অসিগী মনুংদা নাইত্ৰোজেন, ফোসফরস অমসুং পোটাশ অসি পান্নীশিংনা চাং য়ালা দরকার লৈবা মরম ওইদুনা য়াওবদা য়াদ্রবা পান্নীগী মচিঞ্জাক (প্ৰাইমারি নুট্ৰিএন্ট) নত্রগা পান্নীনা চাং য়ালা দরকার লৈবা মচিঞ্জাক ৩ হায়রগা খঙনে। মথোয় অহম অসিগী হেক মতুংদা পান্নীনা চাং য়ালা দরকার লৈবা পান্নীগী মচিঞ্জাক অসি সলফরনি। মরম অদুনা সলফরবু হৌজি ক্তি পান্নীশিংদা খাইদগী মরু ওইবা মচিঞ্জাকশিংগী মনুংদা মরিশুবা মফম কল্লিবা মচিঞ্জাক হায়রগা খঙনরে।

ঐথোয়গী লৌফমশিংদা চাথোক হেমা লৈবা মইহে মরোং মখলশিং থানরকপা, পান্নীগী মচিঞ্জাক মখল অমা নত্রগা অনী খক য়াওবা হারশিং লৌফমদা শীজিন্নরকপা, যষ্ট্রি, যণয়ুং নত্রগা পান্নী-নীংবীগী পথবদগী ওইবা হারশিং শীজিন্নবগী চাং হুহরকপা অমদি লোকথোক-ত্ৰবা পান্নীশিংগী লেমহৌখাকশিং শীজিন্নবগী কানবা খঙবা রাংপা অমদি করম্বা শীজিন্নগনি খঙদবনা লৌফমদা শীজিন্নবদা মরম ওইরগা ওসিদি ঐথোয়গী লৌফমশিংদা সলফর রাংপগী অরাবা মায়োক্কপা হৌরক্লে।

সলফরনা পান্নীশিংদা লৌরিবা খৌদা :

- ১) পান্নীশিংনা নুংশা মঙালগী মতেংনা মথোয়গী মচিঞ্জাক শুংজবা তল্লিবসি ক্লোরোফিল কৌবা মনাবু অশংবা মচু ওইহল্লিবা পোংলম অসি য়াওবনি। অসিগুন্না ক্লোরোফিল অসি শেদুনা সলফর অসি য়াওবদা য়াদ্রবা পান্নীগী মচিঞ্জাক অমনি।
- ২) প্ৰোটিনশিংবু শেমগংপদা চঙলিবা এমিনো এসিডশিংগী মনুংদা Cystein, Cystine অমসুং Methionine অসি সলফর য়াওবা এমিনো এসিডশিংনি। পান্নী অমনা য়াওরিবা অপূনবা সলফরগী চাদা ৯০দি মখক্কী এমিনো এসিডশিং অসিদা য়াওই। মরম অদুনা প্ৰোটিন শেদুবগীদমক সলফর অসি য়াওবদা য়াদ্রবা পান্নীগী মচিঞ্জাক অমা ওই।
- ৩) থাও থোকপা পান্নীশিংগীদমক সলফর অসি চাং রাংনা দরকার ওই। মরমদি পান্নীনা থাও শুংবদা সলফর অসি চঙই।
- ৪) পান্নীগী মরিশুবা প্ৰোটিন অমদি থাওগী চাং হেনগংহনবখক নন্তনা ফৌগুন্না পান্নীগী মইহেই চেংথোক হেনগংহনবসু মতুং পাংই।
- ৫) হরাই মখলগী পান্নীশিংনা নুশিঙগী নাইত্ৰোজেন শুংবদা মতুং পাংলিবা নুদলস (মরাদা মরম মরম য়াওবদ) গী মশীং নেনগংহনবা অমদি মথৌ নিংখিনা তৌহনবদা সলফরনা অচৌবা খৌদাং লৌই।
- ৬) পান্নীশিংদা য়াওরিবা তেঙান তেঙানবা এঞ্জাইমশিং মথৌ পাঙথোকপদা সলফরনা অচৌবা খৌদাং য়াই।

সলফর রাংপগী লায়ওং : করিগুন্না পান্নীশিংদা মথোয়না দরকার লৈবা সলফরগী চাং অদু যৌদনা য়াওবা মতমদা তেঙান তেঙানবা লায়ওং উৎলকই। সলফর রাংপগী লায়ওং অসি অয়াগ্না মতমদা নাইত্ৰোজেন রাংপগী লায়ওংগা য়ালা মায়ো। অদুবু সলফর রাংপগী লায়ওংদি অয়াগ্না মতমদা অনৌবা মনামশিংদগী হৌই।


সলফর রাংপা পান্নীশিং চাওদম থিল্লি, ময়য় ইকং কংই, মইহে য়ানবগী মতম থেংথৈ অমদি উইহেই মপুং ফানা মুনিশিনবা ওমদে।

লফু :- অনৌবা মনামশিং হুদাম মপাল মচু ওইরপ তৌনা লৈবা অদুগা মনামশিং অদু লিশিল্লক্কা মতমদা অশংবা মচু ওইরকপগা লোয়ননা পান্নীশিং চাওদম থিল্লি অমদি লফেই অদু পিকই।

শগোল হরাই :- অনৌবা মনামশিং মতোনশিং অদু মচু ওল্লকপনা অসু শেদোরক্কনা মনামশি অকোয়বা শিন থুংনা মচু ওল্লকনি অমদি পান্নীশিং ময়য় ইকং কংনা মসা ময়য় লোংগনি।

হরাই রাজমা :- হরাই পান্নীগী মতাং ইতেন তেনবগা লোয়ননা অপি অপি কপা মনা খরা খক পানগনি। মনা খুদিংমক মচু রাওখগনি।

চুজাক :- অনৌবা মনামশিংগী মশীংগী মরকশিং অদু হুদাম মপাল মচু ওইরকপগা লোয়ননা



মথোক্কী শরুকশিং ঙাংলৈনবা মচু ওইরকই।

আলু :- অনৌবা মনামশিং কোনশিল্লকপগা লোয়ননা মউতী শরুকশিং হুদাম মপাল মচু ওইরকপা।

হুদাম :- পান্নীগী মনামশিং তেঙোং শানা কোনবগা লোয়ননা মনামশি মখা থংবা শরুক অমসুং মউ অদু ঙাংলপ তৌরকপা লোয়ন লোয়ননা মপালশিং মতম যৌদনা কেনবনা মরম ওইরগা চাথোক হুহুনগনি।

ফৌ :- মনামশি মথোক্তগী হৌরগা মতোন থংবা শরুকশিং হুদাম মপাল মচু ওইরকপা, পান্নীনা মচা পোকপা মতমদা ফৌ পান্নীশিং য়েংবদা অশংবা মচু মাঙখিদ্দনা মচা য়ালা পোক্তবা, চরোং তেনবা অমদি মরু মশীং হুহুনা পানবা।

সলফর রাংপগী অরাবা কোক্কা পাইহু : ঈথৈ লৌখোংগী ঈশিং মতিক চানা ফংবা অয়াগ্না লৌফমশিংদা সলফর রাংপগী অরাবা কয়া তেয়না থেংনদে। সলফর রাংপগী অরাবদগী কোক্কা পায়খংপা য়াবা যৌরাশিং পীজরি।

- ১) লৌফমশিংদা যষ্ট্রি, যণয়ুং/কম্পোষ্ট মরায় কায়না শীজিন্নবীবা।
- ২) ঐথোয়না দরকার লৈবা লৌফম থোকপা মইহে মরোংশিং লৌত্ৰবা মতুংদা লেমহৌবা পোংলমশিং মওং অমা নত্রগা মওং অমা তৌদুনা লৌফমদা হনবীরকপা (খোইজিনবীবা)।
- ৩) ফোসফরসকী চাং রাংনা য়াওবা দাইএমোনিয়ম ফোসফেট (দি এ পি) গী মথত্তা সিঙ্গল সুপার ফোসফেটকুন্না শীজিন্নবীবা।
- ৪) ফৌ লোক্কগা হুদাম নত্রগা হরাই থাগদবা লৌফমদা Zinc Sulphate (ZnSO<sub>4</sub>) কে জি ৪ লৌ শঙম খুদিংগী চহী অনী কান্নরগা হুয়ীবা।
- ৫) সলফর ৪০% ওইনা লাকপা হীদাকশিং লায়ওং উৎলবা পান্নীশিংদা কান্নীদুনা সলফর রাংপগী লায়ওংদগী কোকহনবা য়াই।
- মতৌ অসুন্না পান্নীশিংনা দরকার লৈবা তেঙান তেঙানবা মচিঞ্জাকশিং মওং অমসুং মতম চানা ফংহুদুনা চাথোক হেনগংহনবা হোংনমিন্নরসি। ●